

جموں و کشمیر..... تاریخ کے آئینے میں

ڈاکٹر سید علی رضا ☆

Abstract:

Jammu Kashmir State is situated on the extreme north of Indo-Pakistan subcontinent with an area of 84, 471 square miles and it is surrounded by India, Pakistan, China and Afghanistan. It remained homes of different races. It has a long chain of its history traceable as far back as 4000 years B.C. Twenty-one dynasties of Hindus, Buddhists had ruled Kashmir till 14th century A.D. Then Muslims ruled over the State for 480 years. The Sikhs conquered the State in 1819 and made it a colony of theirs. The 27 years of Sikh rule followed by the 100 years of Dogra rule (1846A.D-1947A.D) were a period considered to be the biggest calamity ever to befall the people of Kashmir.

ریاست جموں و کشمیر کی تاریخ ہزارہا سال پر محیط ہے۔ خط ارض آج سے تقریباً دس کروڑ سال پہلے معرض وجود میں آیا۔ اس سے پہلے خدا ایک وسیع دعیف سمندر کی تہہ پر مشتمل تھا۔ رفتہ رفتہ یہاں زیر زمین تبدیلوں کے سبب لاکھوں سال کے مسلسل عمل سے اس سمندر کی تہہ سے پہاڑ اُکھننا شروع ہوئے اور کوہ ہمالیہ و قراقرم کی سربغلک چوٹیاں نمودار ہونا شروع ہوئیں۔ یہی وہ قدرتی فضیلیں تھیں جنہوں نے اس خط کی قدرتی حد بندی کر دی اور مداخلت کاروں کی دست بُرد سے اس سر زمین کو بچائے رکھا۔ اس عظیم سر زمین پر مختلف ادوار میں مختلف اقوام نے اپنی حکومت کی

☆ اسٹنٹ پروفیسر، شعبہ کشمیریات، اورینٹل کالج، جامعہ پنجاب، لاہور۔

بنیاد ڈالی۔ اگر ہم تاریخ کے اوراق پلٹیں تو اس خط دل نشین کی باقاعدہ تاریخ ہمیں تقریباً ۳۱۸۰ ق م سے ملتی ہے۔ طوفانِ نوح کے بعد جو کچھ کشمیر میں رونما ہوا مساوئے قلیل عرصہ کے سب کچھ منکشف ہو گیا۔ حکومت کشمیر کی باقاعدہ ابتداء خاندان جموں سے ہوتی ہے اور ۳۱۸۰ ق م سے ۱۳۲۳ء تک چار ہزار پانچ سو چار سال راجگان ہنود نے بڑے تزک و احتشام سے اس خطہ پر اپنا اقتدار قائم رکھا۔ (۱) زمانہ قدیم سے لے کر اب تک اس سر زمین پر ناگ قوم، ہندوؤں، بدھوؤں، مسلمانوں، سکھوں اور ڈوگروں نے عہد بے عہد اپنے اقتدار کے جھنڈے گاڑھے۔ یہ ساری اقوام اپنے ساتھ اپنی اپنی تہذیبیں کو بھی لائے۔ اس کے متعلق ایس۔ ایم اقبال لکھتے ہیں:

Jammu and Kashmir is the home of various races and sects whose history goes back thousand of years. Many are the strange and interesting customs and social usages prevailing among them and the detailed account of their history would fill a vacume.(2)

تاریخ پرنگاہ ڈالنے سے یہ واضح ہوتا ہے کہ کشمیر میں آباد ہونے والی پہلی قوم ناگ تھی اور یہی ابتدائی آباد کار کھلائے۔ یہ لوگ تورانی نسل سے تھے اور سنکرت لغت پر میں اس قوم کو ناگ ہی کہا گیا ہے جو کوہستان قراقرم کے شمال سے آئے تھے اور نسل کے لحاظ سے وہ ہن تھے (۳) اس بات کی تصدیق جارج ابراہیم گریس بھی کرتے ہیں:

Kashmir was originally inhabited by Nagas (۴)

یہ بات واضح ہے کہ کشمیر میں جتنی بھی قومیں قدیم زمانے سے آباد چلی آئی ہیں وہ ہند میں وارد ہو کر پھر اوپر کی طرف کشمیر میں داخل ہوئیں۔ (۵) غیر مسلم اقوام نے جن میں ہندو اور بدھ شامل ہیں کل تقریباً چار ہزار سال (۲۵۰۰ ق م تا ۱۳۲۳ء) تک کشمیر میں حکومت کی۔ اس دوران ۲۱ خاندان برسر اقتدار ہے۔ ہندو راجگان کے عہد میں کشمیر کم و بیش دنیا کی ایک آزاد خود مختار مملکت رہی جو انہی طاقت کی حامل تھی۔ (۶) اس دور میں یہ خطہ علمی، معاشی اور سفارتی لحاظ سے بہت آگے تھا، ہندوؤں کے بعد اشوک اعظم نے جو تقریباً ۲۷۳ ق م میں کشمیر کو تحریر کر کے اپنی قلمرو میں شامل کیا اور اس طرح تاریخ میں پہلی مرتبہ جہاں کشمیر کو غلامی کی زنجیر میں جکڑا گیا (۷) تو

دوسری طرف اس خطہ میں نہ صرف معاشرتی انقلاب برپا ہوا بلکہ جنت نظیر کشمیر کے تعلقات عظیم ہمایہ ملک چین سے بھی استوار ہوئے اور اس طرح چینی سیاحوں نے اس فردوں بریں کی سیر و سیاحت کی ٹھانی۔ اس کے ساتھ ساتھ کشمیری بده مبلغین نے بھی چین میں اپنی تبلیغی سرگرمیوں کو تحریک دی۔ اسیکلوبیڈیا آف بریانیکا کے مطابق:

In the 6th and 7th centuries, Kashmir was visited by some of the Chinese Buddhist pilgrims to India. Hsuan Tsang spent two years (631-633) in Kashmir. He entered by Baramula and left by the Pir Panjal pass. In the following century, the kings of Kashmir appear to have paid homage and tribute to China.(8)

یہ دور باقاعدہ طور پر ہندوراجہ گوند اول ۲۲۵۰ ق م سے شروع ہو کر سیاسی تشبیہ و فراز سے ہوتا ہو بالآخر راجہ جے سنگھ تک آن پہنچا جو ۱۱۲۸ء میں کشمیر کے تحت کا وارث بنا یہ راجہ ہندو خاندان کا آخری چشم و چراغ تھا لیکن قدرت نے اسے اتنا موقع نہ دیا کہ وہ کشمیر کے لیے بہت کچھ کر سکتا۔ مگر جتنا وقت اسے میسر ہوا، اُس نے دشمنوں کی شورشوں کا خاتمہ کیا۔ جب اس طرف سے فرصت ملی تو زندگی نے وفا نہ کی اور کشمیر میں پھر وہی سیاسی موسوموں کا اُتار چڑھاؤ پہنچنے لگا۔ اسیکلوبیڈیا آف کشمیر کے مطابق:

After his death, the history of Kashmir sinks into a long tale of court intrigue with one weak king succeeding another, until the centuries of Hindu rule came to an end in 1323, when Renchan Shah, a Tibetan by birth and adventurer at the court, raised a successful rebellion and usurped the throne.(9)

ہندوراجہ جے سنگھ سے لے کر مسلمانوں کی حکومت کے آغاز تک جو دو سو برس کا عرصہ گزرا وہ انتہائی سیاسی اُتار چڑھاؤ پر بنی اور شدید افرالغزی و بحران کا زمانہ تھا اور اس عہد کا خاتمه ایک نالائق اور نکھن جانشین راجہ سہہ دیو پر ہوا، جس نے اپنے دور حکومت میں ایک لدائی سردار لاه چن گنگیالبورنچن کو پناہ دے کر جا گیر بھی عطا کی جو بعد میں اسی راجہ کی نالائقی کا فائدہ اٹھاتے ہوئے کشمیر کے تخت و تاج کا مالک بنا۔ لیکن اس نے بعد میں اسلام قبول کر لیا اور کشمیر کے پہلے مسلم حکمران کی حیثیت سے اسلامی حکومت کی بنیاد ڈالی۔

کشمیر میں اسلام کی اشاعت کا باقاعدہ آغاز وسط ایشیا کے علماء و صوفیاء کرام کے ذریعے ہوا۔ وسط ایشیا کے پہلے مسلم بزرگ سید شرف الدین عرف بل شاہ ہیں جو مغلوں کے حملے کے پیش نظر ایک ہزار پناہ گزینوں کے ساتھ ترکستان سے کشمیر وارد ہوئے۔ اُس وقت کشمیر پر ہندو خاندان کا راجہ سہد دیو حکمران تھا۔ اُس نے بل شاہ کو خوش آمدید کہا اور ان کے ساتھیوں کو جا گیریں بھی عطا کیں۔ جی ایم ڈی صوفی لکھتے ہیں :

Bulbul Shah is stated to have visited Kashmir first in the time of Raja Sahadeva, the predecessor of Renchan.(10)

لاچن نگیا البور نچن اسی بزرگ کے ہاتھوں اسلام لا یا اور اپنا نام بدل کر صدر الدین رکھا۔ اس کے اسلام قبول کرتے ہی ہزاروں لوگوں نے اسلام کو لبیک کہا اور دائرہ اسلام میں داخل ہوئے۔ اس طرح کشمیر میں بل شاہ کی تعلیمات کی بدولت اسلام باقاعدہ طور پر متعارف ہوا جو آگے چل کر کشمیری لوگوں اور کشمیر کے لیے ترقی کا باعث بنا۔ (۱۱) بعد میں ایران سے شاہ سادات امیر کبیر سید علی ہدایت بھی کشمیر تشریف لائے اور حلقوں اسلام کو وسعت بخشی۔ نچن کے دورِ حکومت میں کشمیر کے حالات کافی بہتر ہوئے مگر اس کی وفات کے بعد ملک کی حالت ابتری کی طرف مائل ہونا شروع ہوگئی۔ اس کی وفات کے بعد ملکہ کوتا رانی نے جو ہندو خاندان سے تعلق رکھتی تھی دوبارہ ہندوانہ انداز میں ملک کی بھاگ ڈور سنہجائی۔ اس دور میں طوائف الملوکی عام ہو گئی جو صدر الدین عرف نچن کی قائم کردہ اسلامی سلطنت کے لیے نقصان دہ ثابت ہوئی۔ اسی دوران کشمیر پر بیرونی حملہ آور وارد ہوئے مگر پس پخت یاب نہ ہوئے۔ نچن کی وفات کے بعد کوتا رانی نے اپنے پہلے خاوند سہد دیو کے بھائی ادیان دیو سے دوبارہ شادی رچا لی اس کے بطن سے صدر الدین (نچن شاہ) کا ایک بیٹا بھی تھا جس کا نام حیدر تھا جو اس وقت کم سن تھا۔ اس بارے میں پریم ناتھ براز لکھتے ہیں :

Sultan Sadar-ud-Din died in 1322 A.D leaving behind him his widow and a son Haider. Now a significant event occurred in the history of Kashmir. Kota Rani did not allow Haider to be proclaimed the successor to Sadar-ud-Din. She married Udyanadeva and made him the King. Thus Islam suffered a reverse and the Hindus regained the sovereignty over Kashmir.(12)

یہ انہائی سیاسی چیقاش کا دور تھا مگر ان حالات سے کوئی رانی کے سپہ سالار شاہ میر نے جو سو اے کے ایک مسلم گھرانے کا سپوت تھا، فائدہ اٹھایا اور بالآخر سلطان شمس الدین کے نام سے کشمیر کا پہلا باقاعدہ مسلم حکمران بنا۔ اس سلسلہ میں ہے۔ این گنہار لکھتے ہیں:

شah میر چھ ۱۳۳۹ء منز کشیر ہند تکنس پیٹھ بیہان تہ آتی پیٹھ چھ کشیر منز
مسلمان راجک ڈسلا بہ سپدان (۱۳)

یعنی شاہ میر ۱۳۳۹ء میں کشمیر کے تخت پر بیٹھتا ہے اور اس طرح کشمیر میں مسلمان راجا کا ابتدائی دور شروع ہوتا ہے۔

اگرچہ شاہ میر (سلطان شمس الدین) کا دور حکومت بہت ہی مختصر رہا مگر اس کی آمد نے کشمیر کے زخمی وجود پر ایک مرہبم کام کیا۔ مگر جانے سے پہلے اس نے ایک یادگار کام یہ کیا کہ کشمیری اسلامی کیلئہ رتیب دیا جو تقریباً ۳۰۰ سال تک رائج رہا۔ (۱۲) سلطان شمس الدین قلیل عرصہ حکومت کرنے کے بعد اس جہاں سے کوچ کر گیا مگر اس کی نسل سے گورنر نایاب کی مانند جانشین پیدا ہوئے جنہیوں نے عسکری، تعلیمی، زراعتی، حرفي، معاشی اور دیگر میدانوں میں ترقی کی منازل طے کیں۔ ان جانشینوں میں سلطان شہاب الدین اور سلطان زین العابدین بڑشاہ خاصی اہمیت کے حامل تھے۔ شاہ میر کے ان جانشینوں کے دور حکومت کے بعد کا دور دراصل شاہ میری خاندان کے انحطاط کا دور تھا جب چکوں کو ایک طشتري میں کشمیر جنت نظیر سجا کر تھا دیا گیا۔

یوں شاہ میری خاندان کے بعد کشمیر چکوں کے قبضہ میں چلا گیا۔ چک بھی مذہبی اعتبار سے مسلمان تھے۔ اس خاندان کے تقریباً آٹھ ہکمران لگ بھگ ۳۱۶ء تک کشمیر کے مالک رہا۔

اس خاندان کا جد احمد لنکر چک نامی شخص تھا جو ہندوراجہ سپہ دیو کے زمانہ میں درستان سے آیا تھا۔ چکوں کے ۳۱۶ سالہ دور حکومت میں کشمیر اگرچہ تغیر و ترقی کی منازل تو طے نہ کر سکا البتہ دفاعی اعتبار سے مضبوطی کا حامل ضرور رہا۔ لختسری یہ کہ چکوں کے بعد ۱۵۸۶ء میں مغل بادشاہ اکبر کشمیر کے مقامی لوگوں کی مدد و اعانت کے ساتھ کشمیر کو تحریر کرنے میں کامیاب ہوا۔ اس طرح کشمیری قوم دوسری مرتبہ غلامی کی دلدل میں پھنس گئی اور آزاد ملک ہونے کی حیثیت گزوانی بیٹھی۔ اکبر کے تخت پر بر اجماں ہوتے ہی کشمیر کو مغل سلطنت کا ایک صوبہ بنادیا گیا۔ مغلوں نے زراعت اور صنعت و حرفت کے شعبوں کو خوب ترقی دی اور سڑکوں کی بحالی، عمارتوں کی تعمیر و ترمیم کے ساتھ ساتھ باغات

لگوائے اور مساجد بھی بنوائیں۔ جس کے آثار آج بھی کشمیر کے مضائقات میں جگہ جگہ نظر آتے ہیں۔ (۱۵) مغلوں نے علم و ادب اور شعروخن کے میدان میں بھی عروج حاصل کیا اور علم و ادب کی ترقی کے لیے مدارس کا جال بچھایا۔ مغلوں نے کشمیر پر تقریباً ۱۶۶ سال حکمرانی کی۔ اگرچہ مغل غلامی کا طوق کشمیریوں کے گلے میں پہننا چکے تھے مگر اس دور میں کشمیر خوشحال بھی رہا۔ اکبر سے لے کر اورنگ زیب عالمگیر تک کے عرصہ حکومت میں جہاں ہر میدان میں ترقی کی وہاں کشمیریوں کو بزدل سُست اور کابل بنانے میں بھی کوئی سر باقی نہ چھوڑی گئی۔ ایک مرتبہ پھر کشمیر کے مقامی سرداروں کے ایک ٹولہ نے اورنگ زیب عالمگیر کے عہد میں کابل جا کر افغان احمد شاہ ابدالی کو کشمیر پر حملہ کی دعوت دی۔ بالآخر ۱۷۵۲ء میں کشمیر کابل کی سلطنت میں شامل کر لیا گیا اور باقاعدہ طور پر افغانوں نے اس خطہ جنت نظیر کی عنان حکومت سنjalی۔ افغانوں کا دور حکومت کشمیر میں ۱۷ سالوں پر محیط ہے۔ یہ افراتفری کا دور تھا جس میں ہندوؤں کو رشوت اور مسلمانوں کو بیگار پر لگوادیا گیا۔ ان ۱۷ سالوں میں افغان بادشاہوں کی طرف سے ۳۴۳ صوبہ دار یکے بعد دیگرے مقرر کیے گئے۔ (۱۶) اس عہد میں کشمیر فرقہ پرستی کی آگ میں جلتا رہا اور کشمیریوں پر معاشری بدحالی بدستور قائم رہی۔ جاتے جاتے اس افغان قوم کے ایک گورنر عطا محمد خان نے حضرت شیخ نور الدین رشی مسلم صوفی بزرگ کے نام کا ایک سکھ ان کے احترام میں جاری کر دیا جو اس سے پہلے کسی حکمران نے نہیں کیا تھا۔ (۱۷) افغانوں کی ناقص پالیسیوں کی وجہ سے زیادہ عرصہ تک یہ قوم کشمیر پر حکمرانی کے قابل نہ رہی۔ رنجیت سنگھ نے انہیوں صدی عیسوی کے اوائل میں پنجاب میں ایک مضبوط سلطنت قائم کر کے کشمیر کو بھی اس میں ملانے کی کوششیں شروع کر دیں۔ بالآخر وہ کشمیر کو کابل سے کاٹ کر سلطنت لاہور میں شامل کرنے میں کامیاب ہو گیا۔ اس طرح ۱۸۱۹ء میں یہ ریاست سکھوں کے قبضہ میں چل گئی اور غلامی کا یہ دور ۱۸۳۶ء تک رہا۔ رنجیت سنگھ نے کشمیر کی فتح کی خوشخبری سنی تو وہ بہت خوش ہوا اور اس نے اپنے نومولود بیٹے کا نام کشمیر اسکھ رکھ ڈالا۔ (۱۸) اسکے عہد حکومت میں کشمیر پر تقریباً دس گورنزوں نے حکومت کی جن میں سے پانچ ہندو، تین سکھ اور دو مسلمان تھے۔ (۱۹)

یہ دور بھی کشمیریوں کے لیے ایک ساخنہ عظیم ثابت ہوا جس میں مسلمانوں کی مذہبی آزادی کو سلب کر لیا گیا، مساجد کو مغلل کر دیا گیا، اذان دینے پر پابندی عائد کر دی گئی، گاؤں کشی کی سزا موت ٹھہرائی گئی اور کئی مسلمان گھرانوں کے چشم و چراغ کو گاؤں کشی کی پاداش میں زندہ جلا دیا گیا۔ اس کے متعلق جی ایم ڈی صوفی یوں لکھتے ہیں:

In the time of Dewan Moti Ram (The Sikh Governer), the Jamia Masjid of Srinagar was closed to public prayers. Cow slaughter prevalent for centuries, was declared a crime punishable by death and Muslims were actually hanged, dragged through the city of Srinagar and even burnt alive for having slain cattle.(20)

اس دور میں نہ صرف کشمیری لوگوں کی مذہبی آزادی سلب کی گئی بلکہ ان کا معاشی، سیاسی و سماجی احتصال بھی کیا گیا مگر کچھ گورزوں نے اپنے عہد میں ثابت روتوں کو بروے کار لارا کر گروام کی فلاح و بہبود کے امور بھی انحصار دیئے۔ ان میں کرتل میہان سنگھ نسبتاً وسرے غیر مسلم گورزوں سے بہتر تھا جس نے تمام جابرانہ اقدامات منسوخ کیے اور تعمیرات کا سلسلہ شروع کیا اور مسلمانوں کے حقوق دوبارہ بحال کیے۔ ۱۸۳۹ء میں مہاراجہ رنجیت سنگھ کی وفات کے بعد سکھوں کا شیرازہ بکھر گیا اور کشمیر کا معاشی نظام مغلوق اور ملکی خزانہ خالی ہو گیا۔ ایسی حالت میں کوئی بھی فوج یا حکمران اس پوزیشن میں نہیں ہوتا کہ وہ بھر پور انداز میں اپنا دفاع ممکن بنائے، مگر رنجیت سنگھ کی موت کے بعد ایسی غلطیاں کی گئیں اور سکھوں نے تنلچ پار انگریز علاقوں پر چڑھائی کر دی نتیجتاً نشست سے دوچار ہوئے۔ گلاب سنگھ جو سکھ عہد میں ایک نامور انتظامی کارندہ تھا، نے حالات کو بھانپ کر موقع سے فائدہ اٹھایا اور انگریزوں کے ساتھ صلح کی بات چیت کے سلسلے کو آگے بڑھایا اس طرح ۱۲ مارچ ۱۸۳۶ء کو با قاعده طور پر انگریزوں اور ڈوگرہ راجہ گلاب سنگھ نے ایک معاہدہ، جسے تاریخ میں معاہدہ امرتسر کے نام سے جانا جاتا ہے، کر کے ۱۸۳۶ء تک شاہی سکہ رائج الوقت کے عوض کشمیر کو انگریزوں سے خرید لیا۔ اس طرح سکھ حکومت کا ۲۷ سالہ دور بالآخر اختتام پذیر ہوا۔ کشمیر ڈوگروں کی ملکیت میں آگیا۔

۱۸۳۶ء میں انگریزوں اور ڈوگرہ راجہ گلاب سنگھ کے درمیان ہونے والے معاہدہ امرتسر کے تحت کشمیر ڈوگروں جو جموں کے مقامی تھے کی ملکیت ٹھہر۔ ۱۸۳۶ء سے با قاعده طور پر گلاب سنگھ کشمیر کا مہاراجہ بنا اور کشمیری سکھوں کی غلامی سے نکل کر گلاب سنگھ اور اس کے جانشینوں کے رحم و کرم پر آگئے۔ یہ دور ۱۸۳۶ء سے لے کر ۱۹۳۷ء تک رہا اور اس دوران گلاب سنگھ سمیت چار ڈوگرہ راجاؤں نے کشمیر پر حکومت کی۔ اس عہد میں بھی مسلمانوں کو تقریباً ہر سطح پر نظر انداز کیا گیا۔ سکھ عہد میں مسلمانوں پر لگائی گئی پابندیوں کا دوبارہ اطلاق یقینی بنایا گیا اور یہ سلسلہ بڑھتا چلا گیا۔ اس طرح ریاست غیر ملکی حکمرانی سے نکل کر ایک مقامی جاگیردار کی شخصی اور مطلق العنوان حکمرانی میں آگئی۔ (۲۱) ڈوگرہ حکمرانوں نے کشمیر کے مسلمانوں کے ساتھ زیر خرید غلاموں جیسا سلوک کیا۔ یہ ایک بدترین دور ثابت ہوا جس میں کشمیری قوم کے ساتھ خاص طور پر مسلمانوں کو جس طرح تشدد

کا نشانہ بنایا گیا، اس کی مثال تاریخ میں کم ہی ملتی ہے۔ ڈوگرہ عہد میں ۲۸ وزراء اعظم گزرے جن میں سے کوئی بھی مسلمان نہ تھا جب کریاست کی ۸۵ فی صد آبادی مسلمانوں پر مشتمل تھی۔ تماں اعلیٰ عہدوں پر ڈوگرہ راجپوت اور کشمیری پنڈت قابض رہے۔ مسلمانوں کو کم تر سمجھا جاتا اور ان سے کم تر درجے والے کام کروائے جاتے۔ اس دور میں مسلمانوں کو تقریباً ہر لحاظ سے پر لے درجے کی قوم کے طور پر معاشرے میں متعارف کروانے کا عمل عروج پکڑنے لگا اور پوری ایک صدی ظلم و ستم کا بازار گرم رہا۔ اس بارے میں ایں۔ کے شرما اور ایں۔ آرجنچی لکھتے ہیں:

Dogra rule lasted almost one hundred years in
Kashmir. During one century, atrocities were put
on Kashmiris.(22)

اسی طرح جہاں ڈوگروں نے ظلم و ستم کا بازار گرم رکھا وہاں کچھ ثبت اصلاحات بھی عمل میں آئیں جس کی تصدیق ایں۔ کے شرما اور ایں آرجنچی اس طرح کرتے ہیں:

A number of positive reforms were also introduced in
Jammu and Kashmir (during dogra period) which kept
the State on the way of progress and development.(23)

ڈوگرہ حکمران کشمیر میں طرح طرح کی شورشوں اور تشدد آمیز کارروائیوں سے مسلمانان کشمیر کو اذیت دیتے رہے۔ چونکہ ریاست کے حریت پند مسلمانوں نے جن کی آبادی اکثریت میں تھی، اس متشداناہ نظام کو دلی طور پر قبول نہیں کیا تھا چنانچہ تحریک جدوجہد آزادی کشمیر کی چنگاری کشمیری مسلمانوں کے دلوں میں بھڑکی اور گزرتا ہوا وقت اس چنگاری کو ہوادیتا رہا۔ یوں یہ سلگتی ہوئی چنگاری بالآخر ۱۹۴۷ء میں شعلہ بن کر بھڑک اٹھی۔ اس طرح ایک طرف تو کشمیریوں کو ڈوگرہ راج سے چھکارا ایسا دوسرا طرف اس ۱۹۴۷ء، ۸۲ مریع میل پر مشتمل ریاست کا بٹوارہ عمل میں آیا۔ افسوس کہ اس بھی انک عمل میں کشمیریوں کو نظر انداز کر کے ان کی خواہشات کے بر عکس اس جنت نظیر سر ز میں کو آزاد جوں کشمیر اور بھارتی زیر انتظام کشمیر کا نام دے کر اس کی مروجہ حیثیت کو مغلوق کر دیا گیا اور یوں تاریخ میں ایک اور سیاہ ترین باب کا اضافہ ہوا، جس کی سلسلہ وار یادداشتیں آج بھی اپنے اثرات اس خطہ ز میں اور وہاں کے لوگوں پر مرتب کر رہی ہیں۔

حوالہ

- (۱) فوق، محمد الدین، مکمل تاریخ، دیری ناگ پبلشرز، میرپور، آزاد کشمیر ۱۹۹۱ء، ص ۲۲
- (2) Iqbal, S.M, The Culture of Kashmir, Wahid Publishers, Karachi. 1991, p. 08
- (۳) شجاع ناموس، ڈاکٹر، گلگت اور شیناز بان، اردو ادبی بھاؤ پور، ۱۹۶۱ء، ص ۲۲
- (4) Grierson, George Abraham, The Languages of North Westrsn India, Government Printing Press, India (Calcutta) 1906.p.2
- (5) بخاری، ایم۔ ایم، ڈاکٹر، کشمیری اور اردو زبان کا تقابی مطالعہ، مرکزی اردو بورڈ، لاہور، ۱۹۸۲ء، ص ۲۱
- (6) خان، ایم، اے، کشمیر تاریخ کے آئینے میں، لالہ زار پبلشرز، میرپور، آزاد کشمیر، ۱۹۸۲ء، ص ۲۱
- (7) بزاں، پرم ناتھ، تحریک جدوجہد آزادی کشمیر کی تاریخ، مترجم عبد الجید نظامی، دیرگ پبلشرز، میرپور، آزاد کشمیر، ۱۹۸۲ء، ص ۳۱
- (8) The Encyclopedadia of Britanica, Vol-13, Encyclopaedia Britanica Company Ltd. London, 1929, page, 290
- (9) The Encylopaedia of Kashmir, Vol-I, Anmol Publications Pvt.Ltd. New Delhi, 1995, page-15.
- (10) Sufi, G.M.D, Kasheer, Vol-I, Punjab University Press, Lahore. 19948, page 81.
- (11) صدیقی، محمد عبداللہ، تاریخ کشمیر، ایور نو بک چیلز، لاہور، س ن، ص ۳۲
- (12) Bazaz, Prem Nath, The History of Struggle for Freedom in Kashmir, Kashmir Publishing Co. New Delhi, 1954. page. 46
- (13) گنہوار، این، کیشمنز بدھ مت، کاکشڑ پارٹیٹ، کشمیر یونیورسٹی، سری گر، ۱۹۸۳ء، ص ۱۳۷

- (۱۴) عبدالغنی اصغر، ملک، ڈاکٹر، کشمیر کا عروج و زوال، ہمالیہ پبلشرز انٹرنشنل، کراچی، ۱۹۹۷ء، ص ۱۷۷
- (۱۵) میں، وی پی، رائے بہادر، کشمیر اور جو نگاہ کی کہانی، کتاب منزل، کشمیری بازار لاہور، ۱۹۶۰ء، ص ۲۰۵
- (۱۶) فوق، محمد الدین، مکمل تاریخ کشمیر، ظفر برادرس تاجران کتب، ظفر منزل، لاہور، ۱۹۳۲ء، ص ۶۳۹
- (۱۷) گی، سعید خان، کشمیر میں اشاعت اسلام، یونیورسٹی بکس، اردو بازار، لاہور، ۱۹۸۶ء، ص ۱۱۲
- (۱۸) کھلاں، تاریخ پنجاب، سنگ میل پبلیکیشنز، لاہور ۱۹۸۶ء، ص ۲۸۰
- (۱۹) فوق، محمد الدین، مکمل تاریخ کشمیر، ظفر برادرس، تاجران کتب، لاہور ۱۹۳۲ء، ص ۰۵۰
- (20) Sufi, G.M.D. Kasheer, Vol-II, Punjab University Press. Lahore. 1949, p 726
- (21) میر، جی۔ ایم، کشمیری قوم اپنی منزل کی تلاش میں، مکتبہ رضوان، میر پور، آزاد کشمیر، ۲۰۰۱ء، ص ۵۵
- (22) Sharma, S.K Bakshi, S.R, Kashmir During British Rule, Anmol Publications, New Delhi, 1995, page 259.
- (23) Ibid, Page 259.

